



גאווערנער קעטי האוקול

אויף תיכף ארויסצוגעבן: 6/1/2022

גאווערנער האוקול אנאנסירט ראיאנישע אויפלעבונג צוזאמארבעטשאפט פאר שטעט באפעלאו, ניאגארא פאָלס און ראטשעסטער

אלס א נאכפאלג צום 2023 בודזשעט מעלדונג, וועט דער סטעיט צוזאמארבעטן מיט פריוואטע פינאנצירער און מוניציפאלע רעגירונג אינסטאנצן אויף צו אינוועסטירן אין עקאנאמיש-אנגעשטרענגטע לאקאציעס אין יעדע שטאט

גאווערנער קעטי האוקול האט היינט ארויסגעגעבן איינצלהייטן איבער די ראיאנישע אויפלעבונג צוזאמארבעטשאפט, א מולטי-יעריגע צוזאמארבעט אונטערנעמונג צווישן ניו יארק סטעיט'ס 'עמפייער סטעיט דעוועלאפמענט', ארטיגע מוניציפאליטעטן און פריוואטע פילאנטראפישע צוזאמארבעטער. שטאנדטיילן פון דעם RRP, וועלכע וועלן צילן אויף עקאנאמיש אנגעשטרענגטע שטאט געגנטער אין באפעלאו, ניאגארא פאָלס און ראטשעסטער, זענען צום ערשט געמאלדן געווארן אום אפריל 25, 2022 דורך גאווערנער האוקול אלס טייל פון דער פינאנץ-יאר 2023 ניו יארק סטעיט בודזשעט. א קיצור פון דעם RRP'ס סטראטעגיעס, איינפירונג צוגאנג, פראיעקטן, פראגראמען און געצילטע געאגראפישע ערטער [קען מען געפונען דא](#).

"די פובליק-פריוואטע צוזאמארבעטשאפט וועט זיין אן אונטערצינד-כוח פאר עקאנאמישע אנטוויקלונג לענגאויס די אלע קאמיוניטיס, און וועלן דינען אלס א מוסטער פאר שטעט איבערן גאנצן לאנד," **האט גאווערנער האוקול געזאגט**. "אזוי ווי מיר בויען זיך צוריק איבער אויף בעסער ווי אלעמאל פון דער קאָויד פאנדעמיע, וועט די האליסטישע סטראטעגיע העלפן הייבן די מערסט אונטערסערווירטע געגנטער אין באפעלאו, ניאגארא פאָלס און ראטשעסטער. ניו יארק סטעיט וועט ווייטער נעמען דרייט שריטן צו טראנספארמירן קאמיוניטיס און בויען א שטערקערע, מער יושרדיגער צוקונפט פאר אלע ניו יארקער."

ניו יארק סטעיט 'עמפייער סטעיט דעוועלאפמענט' קאמיסיאנערין און פרעזידענטקע און CEO האופ נייט האט געזאגט, "דאס אינוועסטירן אין דעם קאארדינירטן, צוזאמענגעארבעטן, סטראטעגישן צוגאנג וועט ברענגען די מערסטע בענעפיטן און ווייט ציען יעדעס סטעיט דאלער אינוועסטירט. די אמביציעזע קאמיוניטי אונטערנעמונג וועט פירן צו טראנספארמאציאנעלע פראיעקטן פאר די שטאט געגנטער און דינען אלס א מוסטער וועלכס קען איבערגעמאכט ווערן לענגאויס ניו יארק סטעיט."

דער RRP, אנטוויקלט דורך א צוזאמענארבעט דורכאויס 2021, איז א 300 מיליאן דאלערדיגע פריוואטע און פובליק ראיאנישע אינאיינעמדיגע-אינוועסטירונג אין דריי פארבינדענע געאגראפישע ערטער: באפעלאו, ניאגארא פאָלס און ראטשעסטער. די קאמיוניטי-געטריבענע סטראטעגיע זוכט צו בויען ארטיגע רייכטום און באפולמעכטיגן איינוואוינער ניצנדיג א מוסטער וועלכס טרייבט עקאנאמישע אנטוויקלונג דורך רעגירונג אינסטאנצן און פילאנטראפיע צוזאמארבעטשאפטן.

די צוזאמארבעט וועט אויף דאס מערסטע ארויסברענגען סאציעלע און עקאנאמישע תוצאות אין די דריי מערב ניו יארק שטעט דורך אינאיינעמדיג אינוועסטירן אין פראיעקטן און פראגראמען געצילט אויף צו פארבעסערן עקאנאמישע אומשטענדן פאר'ן געניסן פון די קאמיוניטיס איינוואוינער און ביזנעסער. עס בויט אויף און פארשנעלערט צוזאמענגעארבעטע, קאמיוניטי-געטריבענע קערפערשאפטן פון ארבעט וועלכע זענען שוין אונטערוועגנס. ניו יארק סטעיט וועט פארשפרעכן 200 מיליאן דאלער, דער רעלף סי. ווילסאן דזשוניאר פאנדעישען, אינאיינעם מיט אנדערע פילאנטראפישע און קארפארעטיב צוזאמארבעטער וועלן פארשפרעכן 81 מיליאן דאלער, און די איבעריגע 19 מיליאן דאלער וועט קומען פון יעדע שטאט'ס ארטיגע רעגירונג. ביז היינט, האבן די ESL פעדעראלע קרעדיט יוניאן, 'קי-באנק' און 'עמ-ענד-טי' באנק פאנדעישענס באוויליגט זיך צו באטייליגן אין דער צוזאמארבעט, מיט אנדערע ערווארטעט זיך צו באטייליגן בשעת דער פראגראם ווערט איינגעפירט.

דעיוויד עגנער, פרעזידענט און CEO פון רעלף סי. ווילסאן דזשוניאר פאנדעישען האט געזאגט, "די אונטערנעמונג טוט נישט נאר בויען אויף די עקזיסטירנדע ארבעט פון צענדליגע צוזאמארבעטער און פינאנצירער וועלכס איז שוין געווען אונטערוועגנס אין יעדע קאמיוניטי באזונדער, נאר עס וועט אויך פארמערן פיל-פאכיג יענע באמאונגען דורך סטראטעגישע פובליק און פריוואטע אינוועסטירונגען וועלכע האבן גרויסע אויסזיכטן צו רעדוצירן עקאנאמישע אומגלייכקייטן און דערגרייכן טראנספארמאטיווע תוצאות איבער'ן גאנצן ראיאן. מערב ניו יארק'ס סטראטעגישע איינפאקונג און פריאריטיזירונג פון פראיעקטן שאפט זיך אנערקענונג אלס א נאציאנאלע מוסטער אויסצוניצן נאך פינאנצירונג שטראמען. אלס א שפענדונג אראפגאנג פאנדעישען מיט קנאפע 12 יאר פארבליבן, האט די שטארקע, סטראטעגישע צוזאמארבעט אויסגעפלאסטערט די וועג פאר אונז צו מאכן די באדייטנדע פארשפרעכונג ביי דעם איצטיגן מאמענט אין באצייטנס צום געניסן דורך דריי קאמיוניטיס איבער וועלכע מיר האבן טיפע פאראכטונג. מיר דאנקען גאווערנער האוקול און אלע אונזערע צוזאמארבעטער אין פילאנטראפיע, רעגירונג און דעם פריוואטן סעקטאר פאר זייער פירערשאפט און אנטווערעמונג אין דער אייגנארטיגער צוגאנג צו עקאנאמישע אנטוויקלונג."

די דריי זיילן פון דעם פראגראם זענען:

- **שטיצן קלענערע ביזנעסער**, דורך באזארגן פראגראמען צו העלפן פארבעסערן און מאכן וואקסן די אונטערנעמונגען, איבערהויפט די יעניגע באזיצט דורך פרויען און מענטשן פון קאליר, וועלכס פארברייטערט אפציעס פאר פראדוקטן און סערוויסעס פאר די געגנטער, איינקונפט און פארדינסטן פאר קאמיוניטי מיטגלידער, און דזשאָב געלעגנהייטן;
- **אינוועסטירן אין פלאץ-שאפונג**, דורך פינאנצירן פארבעסערונגען צו ארטיגע ביזנעס דיסטריקטן, איבערבויען קאמיוניטי אנקערן, און אויפלעבן קאמיוניטיס; און
- **צוגרייטן אונזער ארבעטסקראפט**, דורך פארשטערקערן ארטיגע איינוואוינער געניטשאפט און פארבעסערן זייער צוטריט צו געלעגנהייטן פאר גוט באצאלטע דזשאָבס.

די אונטערנעמונג, וועלכע איז סטראטעגיש אויסגעארבעט געווארן מיט קאמיוניטי צוזאמארבעטער, אנטהאלט גרויסע אינוועסטירונגען אין א צאל הויך-אנזעעוודיגע פראיעקטן און פראגראמען וועלכע וואלטן דערגרייכט לאנג-שטייענדע קאמיוניטי צילן אין יעדע שטאט, אריינגערעכנט — אבער נישט אויסשליסליך:

- א סך הכל 180 מיליאן דאלערדיגע באמאונג אין באפעלאו וואס וועט פאקוסירן אויף א פארברייטערונג פון פראיעקטן און פראגראמען וועלכע ווערן דורכגעפירט אויף יענע שטאט'ס היסטארישע איסט סייד, אריינגערעכנט אונטערנעמען גרויסע טיילן פון לאנג-טערמיניגע קאפיטאל פראיעקטן, אריינגערעכנט: איבער 60 מיליאן דאלער פאר דער באפעלאו צענטראל

טערמינאל און איר CTCR אפטרופוסשאפט ארגאניזאציע; 37 מיליאן דאלער פאר בראדוועי מארקעט קאפיטאל פארבעסערונגען און אויפצושטעלן א נאנפראפיט אפעראציע קערפערשאפט; גרויסע אינוועסטירונגען אין דעם משיגען סטריט אפריקאנע-אמעריקאנער העריטעדזש קארידאר און צו אויפריכטן היסטארישע גרינהייזער ביי מארטין לוטער קינג דזשויאר פארק.

- א פאראייניגטע 40 מיליאן דאלערדיגע באמיונג אין ניאגארא פאָלס וואס וועט צוגעבן אנהייב פינאנצירונג וואס וועט ארויסוואקסן פון דעם ESD/שטאט 2021 פלאנירונג באמיוונגען, אריינגערעכנט א 19 מיליאן דאלערדיגע פראגראם פאקוסירט אויף עסנווארג ענטרעפּעניורשאפט פאראנקערט ארום דער שטאט'ס היסטארישע שטאט מארקעט פלאץ לענגאויס פיין עוועניו; א 15 מיליאן דאלערדיגע פראגראם צו אויפריכטן, ארויסהייבן און שטיצן פארשידענע ירושה און קאמיוניטי אנקער איינריכטונגען; און 5 מיליאן דאלער אין קלענערע ביזנעס הילף פראגראמען אין די אויבנדערמאנטע קאמערציעלע דיסטריקט ציל ערטער.
- א פאראייניגטע 80 מיליאן דאלערדיגע באמיונג אין ראטשעסטער, וועלכע עס קען ארייננעמען גרויסע צוגעגעבענע אינוועסטירונגען אין יענע שטאט'ס אנגייענדע וואסער-ברעגע באמיוונגען, ווי צ.ב.ש. 'ROC' דע ריווערוועי' און היי פאָלס סטעיט פארק; ווייטערדיגע שטיצע און פארברייטערונג פון מולטי-פאזיציע ארבעטסקראפט טרענירונג פראגראמען און איינריכטונגען; און געצילטע קלענערע ביזנעס הילף לענגאויס קאמערציעלע קארידארן אין יענע שטאט'ס מערסט אומגינציגע געגנטער.

שטאט באפעלאו מעיאר בייראן וו. בראון האט געזאגט, "איך דאנק גאווערנער האוקול פאר אנהאלטן אונזער צוזאמארבעט אויף דעם איסט סייד מיט דער אינאווינדער פינאנצירונג אונטערנעמונג וואס וועט טרייבן 180 מיליאן דאלער צו באפעלאו געגנטער און ערטער ווי צ.ב.ש. בראדוועי מארקעט, משיגען סטריט אפריקאנע-אמעריקאנער העריטעדזש קארידאר, און MLK פארק, און איך דאנק אויך דעם רעלף סי. ווילסאן דזשויאר פאנדעישען און די אנדערע פריוואטע קערפערשאפטן וועלכע שטעלן צו גרויסע אינוועסטירונגען אויף באפעלאו'ס איסט סייד. די געלטער בויען אויף און דערגאנצען די אינוועסטירונגען וועלכע מיין אדמיניסטראציע האט געמאכט, געטריבן דורך די אריינזאג פון איינוואוינער און ביזנעסער אויף די איסט סייד."

שטאט ניאגארא פאָלס מעיאר ראבערט רעסטיינא האט געזאגט, "דאס איז אן איינדרוקספולע, צוזאמענגעארבעטע אונטערנעמונג וואס וועט מערן עקאנאמישע גינציגקייטן נאך ווייטער פון אונזער דאונטאון טוריסט געגנט אויף צו גרייכן ביז אריין אין די דער שטאט'ס געגנטער דורך אויפלעבן אייגנטומען מיט גרויסע פאטענציעל ווי לטובת דער סיטי מארקעט געגנט אלס איין ביישפיל. די פראיעקטן און פראגראמען אידענטיפיצירט פאר ניאגארא פאָלס זענען סטראטעגיש אידענטיפיצירט געווארן דורך א פובליק פראצעס פון אויסהער סעסיעס און ווירטועלע זיצונגען דורכגעפירט דורכאויס דעם פארלאפענעם יאר מיט קאמיוניטי צוזאמארבעטער און ארטיגע איינוואוינער. איך דאנק גאווערנער האוקול, דער רעלף סי. ווילסאן פאנדעישען און אנדערע פריוואטע פילאנטראפישע צוזאמארבעטער וועלכע וועלן ארבעטן מיט דער שטאט ניאגארא פאָלס צו מאכן די פארבעסערונגען א ווירקליכקייט."

שטאט ראטשעסטער מעיאר מאליק די. עווענס האט געזאגט, "איך וויל דאנקען גאווערנער האוקול, עמפייער סטעיט דעוועלאפמענט און אונזערע צוזאמארבעטער אין די פילאנטראפישע סעקטאר פאר זייער אנגייענדע אינוועסטירונג אין די מענטשן פון ראטשעסטער און מערב ניו יארק דורך די ראיאנישע אויפלעבונג צוזאמארבעטשאפט. די סארטן קאמיוניטי צוזאמארבעטשאפטן זענען דער בעסטער אופן צו

דערגרייכן לאנג-טערמיניגע, קביעות'דיגע ערפאלג בשעת מיר זוכן צו בויען רייכטום און פארשטערקערן עקאנאמישע אומשטענדן אין אונזער מערסט באדערפטיגע געגנטער. די פראגראמען וועלכע מיר וועלן פאראויס-פירן דורך די צוזאמארבעט וועט שפילן א גרויסע ראלע אין אונזערע באמייאונגען צו שאפן א זיכערע, יושר'דיגע און בליענדע ראטשעסטער.

איבער "עמפייער סטעיט דעוועלאפמענט"

'עמפייער סטעיט דעוועלאפמענט' (ESD) איז ניו יארק'ס הויפט עקאנאמישע אנטוויקלונג אגענטור. די מיסיע פון ESD איז צו שטיצן און אנטערהייבן אן אויפגעלעבטע און וואקסנדער עקאנאמיע, דערמוטיגן דאס שאפן פון נייע דזשאבס און עקאנאמישע געלעגנהייטן, העכערן איינקונפט פאר'ן סטעיט און אירע מוניציפאליטעטן, און דערגרייכן סטאבילע און אויסגעברייטערטע ארטיגע עקאנאמיעס. דורך ניצן לאָנס, גרענטס, טעקס קרעדיטס און אנדערע סארטן פינאנציעלע הילף, שטרעבט ESD צו פארבעסערן פריוואטע ביזנעס אינוועסטירונג און וואוקס צו טרייבן דזשאב שאפונג און שטיצן בליענדע קאמיוניטיס לענגאויס ניו יארק סטעיט. ESD איז אויך דער הויפט אדמיניסטראטיווע אגענטור וואס טוט אויפזען איבער די ניו יארק סטעיט ראיאנישע עקאנאמישע אנטוויקלונג קאונסילס און די מארקעטינג פון "איי לאָוו ניו יארק", דער סטעיט'ס איקאנישער טוריזם ברענד. פאר מער אינפארמאציע אויף ראיאנישע קאונסילס און 'עמפייער סטעיט דעוועלאפמענט',

באזוכט www.regionalcouncils.ny.gov און www.esd.ny.gov.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)